

ಧಾರವಾಡಜಿಲ್ಲೆಯ ಚಿಕ್ಕ ನರಗುಂದ ಗ್ರಾಮದಲ್ಲಿ ಕಾಲರಾ ರೋಗವು ಹರಡಿದೆ. ಈ ಗ್ರಾಮದ ಜನ ಸಂಖ್ಯೆ 2500. 23 ಜನರಿಗೆ ಈ ಖಾಯಿಲೆ ತಗುಲಿದ್ದು ಒಂದು ಮರಣ ವರದಿಯಾಗಿದೆ, ಮೊದಲನೆಯ ಕೇಸು 13-8-83ರಲ್ಲಿ ಮತ್ತು ಕಡೆಯ ಕೇಸು 18-8-83ರಲ್ಲಿ ಸಂಭವಿಸಿರುತ್ತದೆ, ಮರಣವು 14-8-83ರಲ್ಲಿ ವರದಿಯಾಗಿದೆ. 15-8-83ರಿಂದ ಈಚೆಗೆ ರೋಗ ಪುನಃ ವರದಿಯಾಗಿಲ್ಲ. ಧಾರವಾಡ ಜಿಲ್ಲಾ ಆರೋಗ್ಯಾಧಿಕಾರಿಗಳು ಕೂಡಲೇ ಗ್ರಾಮಕ್ಕೆ ಭೇಟಿಕೊಟ್ಟು ಎಲ್ಲಾ ಮುಂಜಾಗರೂಕತಾ ಕ್ರಮಗಳನ್ನು ತೆಗೆದುಕೊಂಡಿರುವುದನ್ನು ಪರಿಶೀಲಿಸಿರುವುದಲ್ಲದೆ ಆದೇಶಗಳನ್ನು ನೀಡಿರುತ್ತಾರೆ.

ಈ ಕೆಳಗೆ ನಮೂದಿಸಿರುವ ರೋಗ ನಿರೋಧಕ ಕ್ರಮಗಳನ್ನು ಕೈಗೊಳ್ಳಲಾಗಿದೆ.

- ಅ) ಈ ವರದಿಗೆ 1500 ಮಂದಿಗೆ ಕಾಲರಾ ಚುಚ್ಚು ಪುಟ್ಟು ನೀಡಲಾಗಿದೆ.
- ಆ) ಗ್ರಾಮದಲ್ಲಿರುವ ನೀರಿನ ಕೊಳ, ಬಾವಿಗಳಿಗೆ ಬ್ಲೀಚಿಂಗ್ ಪುಡಿ ಹಾಕಿ ಶುದ್ಧ ಪಡಿಸಲಾಗಿದೆ.
- ಇ) 5 ಮನೆಗಳಿಗೆ ಕ್ರಿಮಿನಾಶಕವನ್ನು ಸಿಂಪಡಿಸಲಾಗಿದೆ.
- ಈ) ರೋಗಿಗಳಿಗೆ ಚಿಕಿತ್ಸೆ ನೀಡಲು ಬೇಕಾದ ಔಷಧಗಳನ್ನು ಪೂರೈಸಲಾಗಿದೆ.
- ಉ) ಉಪಹಾರಗೃಹ, ಸಂತ ಇವುಗಳನ್ನು ಮುಚ್ಚಲಾಗಿದೆ.
- ಊ) ಊರಿನ ಎಲ್ಲಾ ಜನರಿಗೂ ಕಾಲರಾ ರೋಗದ ಬಗ್ಗೆ ಸೂಕ್ತ ಶಿಕ್ಷಣ ನೀಡಲಾಗಿದೆ.

ಹಾಗೂ ಕುಡಿಸಿ ಅರಿಸಿದ ನೀರನ್ನು ಕುಡಿಯುವಂತೆ ಸೂಚನೆ ನೀಡಲಾಗಿದೆ.

ಚಿಕ್ಕ ನರಗುಂದ ಮತ್ತು ನರಗುಂದ ಗ್ರಾಮಗಳಲ್ಲಿ ಇಬ್ಬರು ಅರೋಗ್ಯ ಕಾರ್ಯಕರ್ತರು, ಒಬ್ಬ ಅರೋಗ್ಯ ನಿರೀಕ್ಷಕರು ಸದಾಕಾಲ ಹಾಜರಿದ್ದು ಎಲ್ಲಾ ವಿಧವಾದ ಮುಂಜಾಗರೂಕತಾ ಕಾರ್ಯ ಕ್ರಮಗಳನ್ನು ತೆಗೆದುಕೊಂಡಿರುತ್ತಾರೆ. ಚಿಕ್ಕನರಗುಂದ ಗ್ರಾಮ ಬಿಟ್ಟು ಬೇರೆ ಯಾವ ಗ್ರಾಮಗಳಿಂದಲೂ ಈ ಖಾಯಿಲೆ ವರದಿಯಾಗಿಲ್ಲ.

ಈಚೆಗೆ ಸಂಭವಿಸಿದ ಪ್ರವಾಹದ ಹಾವಳಿಯ ಪರಿಣಾಮವಾಗಿ ಅಲ್ಲಲ್ಲಿ ನಿಂತ ನೀರು ಕುಡಿಯುವ ನೀರಿನ ಅಸಲೆಗಳಿಗೆ ಸೇರಿ ಈ ಸಾಂಕ್ರಾಮಿಕ ರೋಗ ಹರಡಿರಬಹುದೆಂದು ಭಾವಿಸಲಾಗಿದೆ.

ಧಾರವಾಡ ಜಿಲ್ಲೆಯಲ್ಲಿ ವರದಿರುವ ಕಾಲರಾ ರೋಗದ ಪ್ರಕರಣಗಳು ಕೆಳಗೆ ಕೊಡಲಾಗಿದೆ,

ತಾರೀಖು : 1-1-83ರಿಂದ 20-8-83ರವರೆವಿಗೆ.

ರೋಗ ತಗುಲಿದ್ದು 78
ಮರಣಗಳು 12

ಶ್ರೀ ಬಾಪುಗೌಡ :- ಮಾನ್ಯ ಅಧ್ಯಕ್ಷರೇ ನಾನು ಕೂಡ ಈ ಪ್ರದೇಶದಿಂದಲೇ ಬಂದಿರುವ ವನಿದ್ದೇನೆ. ಈ ಪ್ರದೇಶದಲ್ಲಿ ಬರುವಂಥ ಕುಡಿಯುವ ನೀರಿಗೆ ಬ್ಲೀಚಿಂಗ್ ಪೌಡರನ್ನು ಹಾಕುತ್ತಾರೆ. ಕೆಳಗೆ ನೀರು ಹೋಗುವಂಥ ಕಡೆಯೂ ಈ ಖಾಯಿಲೆ ಹಬ್ಬುವ ಸಂಭವ ಇರುವುದರಿಂದ, ಮತ್ತು ಆ ಪ್ರದೇಶಗಳಲ್ಲಿ ಇರುವಂಥ ಅರೋಗ್ಯ ಚಾತುರ್ಯ ಸಬ್ಬಂಧಿ ಸಾಲದ ಇರುವುದರಿಂದ, ಇನ್ನೂ ಅನೇಕ ಸಾನಗಲು ಖಾಲಿ ಇರುವುದರಿಂದ ತೀವ್ರವಾಗಿ ಖಾಲಿ ಬಿದ್ದಿರುವ ಸ್ಥಾನಗಳನ್ನು ಕೂಡಲೇ ತುಂಬ ಬೇಕೆಂದು ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಪಿ.ಜಿ.ಅರ್. ಸಿಂಧ್ಯಾ :- ವ್ಯವಸ್ಥೆ ಮಾಡುತ್ತೇನೆ.

ಗಮನ ಸೆಳೆಯುವ ಸೂಚನೆಗಳು

ವಿಷಯ. ತೀರ್ಥಹಳ್ಳಿ ತೋಟಗಾರಿಕೆ ಇಲಾಖೆಯಲ್ಲಿ 70 ಜನ ಕೂಲಿಗಾರರಿಗೆ ದಿನ ಕೂಲಿಯನ್ನು ಕೊಡದಿರುವ ಬಗ್ಗೆ

ಶ್ರೀ ಬಿ. ಎಸ್. ಯಡಿಯಾರಪ್ಪ (ಓಕಾರಿಪುರ).—ಮಾನ್ಯ ಅಧ್ಯಕ್ಷರೇ ತೀರ್ಥಹಳ್ಳಿ ತೋಟಗಾರಿಕಾ ಇಲಾಖೆಯಲ್ಲಿ 70 ಜನ ಕೂಲಿಗಾರರಿಗೆ ದಿನಗೂಲಿಯನ್ನು ಕೊಡದಿರುವ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ (ಮಾನ್ಯ ಪಶುಸಂಗೋಪನೆ ಮತ್ತು ತೋಟಗಾರಿಕಾ ಸಚಿವರು).—

ಮಾನ್ಯ ಅಧ್ಯಕ್ಷರೇ, 1983-84ನೇ ವರ್ಷಕ್ಕೆ ಮಂಜೂರಾದ ಆಯವ್ಯಯಕ್ಕೆ ಅನುಗುಣವಾಗಿ ತೋಟಗಾರಿಕಾ ನಿರ್ದೇಶನಾಲಯವು ರೂ. 60,700ನ್ನು ತೀರ್ಥಹಳ್ಳಿಯ ತೋಟಗಾರಿಕಾ ಕ್ಷೇತ್ರಕ್ಕೆ ನೀಡಿರುತ್ತದೆ. ಈ ಮೊತ್ತವು ತೋಟಗಾರಿಕಾ ಕ್ಷೇತ್ರದ ಆರು ತಿಂಗಳ ಅವಧಿಯ ಅಂದರೆ ದಿನಾಂಕ ಎಪ್ರಿಲ್ 1 ರಿಂದ ಸೆಪ್ಟೆಂಬರ್ 30ರವರೆಗೆ ಪೂರ್ತಿ ಕಾರ್ಯನಿರ್ವಹಣೆಗೆ ಸಂಬಂಧಿಸಿದ್ದು, ಅದರಲ್ಲಿ ದಿನಗೂಲಿ ಕೆಲಸಗಾರರ ಕೂಲಿ ಪಾವತಿಯನ್ನೂ ಒಳಗೊಂಡಿದೆ. ಮೇಲ್ಕಂಡ ರೀತಿಯಲ್ಲಿ ಶಿವಮೊಗ್ಗ ಜಿಲ್ಲೆಯ ಇತರ ತೋಟಗಾರಿಕಾ ಕ್ಷೇತ್ರಗಳಿಗೂ ಅವಶ್ಯಕವಾದ ಖರ್ಚು ವೆಚ್ಚವನ್ನು ಸೆಪ್ಟೆಂಬರ್ ತಿಂಗಳ ಅಂತ್ಯದವರೆಗೆ ನೀಡಿದ್ದಾಗಿದೆ.

ಸಂದರ್ಭ ಹೀಗಿದ್ದರೂ, ತೀರ್ಥಹಳ್ಳಿ ತೋಟಗಾರಿಕಾ ಕ್ಷೇತ್ರದ ದಿನಗೂಲಿ ಕೆಲಸಗಾರರಿಗೆ ಯಾವ ಕಾರಣದಿಂದ 4 ತಿಂಗಳ ದಿನಗೂಲಿಯನ್ನು ಬಟವಾಡೆ ಮಾಡದಿರುವ ಪ್ರಮೇಯವೆನೆಂಬುದನ್ನು ಸುಬಂಧಪಟ್ಟ ಕ್ಷೇತ್ರ ಹಾಗೂ ಶಿವಮೊಗ್ಗ ಜಿಲ್ಲೆಯ ಇತರ ತೋಟಗಾರಿಕಾ ಕ್ಷೇತ್ರಾಧಿಕಾರಿಗಳಿಂದ

ವರದಿಯನ್ನು ಪಡೆದು ಸಂಪೂರ್ಣ ವಿವರವನ್ನು ಸೋಮವಾರ ದಿನಾಂಕ 29ನೇ ಆಗಸ್ಟ್ 1983ರಂದು ಸದನಕ್ಕೆ ಮಂಡಿಸಲಾಗುವುದು.

ಶ್ರೀ ಬಿ.ಎಸ್. ಯಡಿಯಾರಪ್ಪ.—ಮಾನ್ಯ ಸಚಿವರು ಸ್ಪಷ್ಟವಾಗಿ ಏನು ಹೇಳಿದ್ದಾರೆಂದರೆ ಏಪ್ರಿಲ್ 1983ರಿಂದ ಸೆಪ್ಟೆಂಬರ್ 1983ರವರೆಗೆ ಏತಕ್ಕೆ ದಿನಗೂಲಿಯನ್ನು ಹಂಚಿಲ್ಲ ಎನ್ನುವ ಬಗ್ಗೆ ಸೋಮವಾರ ಹೇಳಿಕೆಯನ್ನು ನೀಡುತ್ತೇನೆ ಎಂದು. ಮಾನ್ಯ ಅಧ್ಯಕ್ಷರೇ, ಇದು ಕೇವಲ ತೀರ್ಥಹಳ್ಳಿಯಲ್ಲಿ ಒಂದೇ ಅಲ್ಲ, ನಮ್ಮ ಕರ್ನಾಟಕದ ಎಲ್ಲ ತೋಟಗಾರಿಕಾ ಇಲಾಖೆಗಳಲ್ಲೂ ಸಾವಿರಾರು ಕೂಲಿ ಕಾರ್ಮಿಕರು ದಿನಗೂಲಿಯಮೇಲೆ ಕೆಲಸಮಾಡುತ್ತಿದ್ದಾರೆ. ಅವರಿಗೆ ದಿನಗೂಲಿಯನ್ನು ಸರಿಯಾಗಿ ಕೊಡದಿದ್ದರೆ ಅವರು ಹೇಗೆ ಜೀವನ ಮಾಡಬೇಕು ? ಆ ಕೂಲಿ ಕಾರ್ಮಿಕರು ತಾ. 13-8-83ರಂದು ಅಲ್ಲಿನ ತೋಟಗಾರಿಕೆ ಇಲಾಖೆಯ ನೌಕರರ ಸಂಘದ ಅಧ್ಯಕ್ಷರ ಗಮನವನ್ನು ಸೆಳೆದಿದ್ದಾರೆ ಅನಂತರ ಇಲಾಖೆ ಅಧಿಕಾರಿಗಳ ಹತ್ತಿರ ಹೋಗಿ ಕೇಳಿಕೊಂಡರೂ ಅವರು ಹಣವನ್ನು ಕೊಡಲಿಲ್ಲ. ಅವರು ಏತಕ್ಕೆ ಕೊಡಲಿಲ್ಲ ಎಂಬುದನ್ನು ಹೇಳಬೇಕು. ಇನ್ನು ಯಾರೇ ಕಾರ್ಮಿಕರಾಗಲಿ 280 ದಿವಸ ಕೆಲಸ ಮಾಡಿದರೆ ಅವರನ್ನು ಖಾಯಂ ಮಾಡಬೇಕೆಂದು ಕಾರ್ಮಿಕ ಕಾನೂನು ಹೇಳುತ್ತದೆ. ಆದರೆ ಇವರು 1200 ದಿವಸ ಪೂರ್ತಿಯಾಗಿ ಕೆಲಸಮಾಡಿದ್ದರೂ ಇವರನ್ನು ಏತಕ್ಕೆ ಖಾಯಂ ಮಾಡಿಲ್ಲ ? ಇವರ ಜೊತೆಗೆ 10 ಜನ ಖಾಯಂ ನೌಕರರಿಗೂ ಕೂಡ ಸಂಬಳವನ್ನು ಕೊಟ್ಟಿಲ್ಲ. ಇಲಾಖೆಯಲ್ಲಿ ಹಣವಿದ್ದರೂ ಕೂಡ ಕೊಡದಿರಲು ಕಾರಣವೇನು ? ಜೀತಪದ್ಧತಿಯನ್ನು ರದ್ದುಮಾಡಿದ್ದೇವೆಂದು ಹೇಳುತ್ತಿರುವ ಸರ್ಕಾರ ಇವರನ್ನು ಇನ್ನೂ ಜೀತದಾಳುಗಳಂತೆಯೇ ನಡೆಸಿಕೊಳ್ಳುತ್ತಿದ್ದಾರೆ. ಆ ಕಾರ್ಮಿಕರು ಕಷ್ಟಪಟ್ಟು ಕೆಲಸಮಾಡಿದರೂ ಕೂಲಿಯ ಹಣವನ್ನು ಕೊಡದೆ ಇರತಕ್ಕ ಅಧಿಕಾರಿಗಳ ಮೇಲೆ ಬಿಗಿಯಾದ ಕ್ರಮವನ್ನು ತೆಗೆದು ಕೊಳ್ಳಬೇಕೆಂದು ಹೇಳಬಯಸುತ್ತೇನೆ.

ಅಧ್ಯಕ್ಷರು.—ತಾವು ಪ್ರಶಿಯೊಂದರ ಮೇಲೂ ಮಾತನಾಡುತ್ತಾ ಹೋದರೆ ನಾವು ಈ ಸದನದ ಕಾರ್ಯಕಲಾಪಗಳನ್ನು ಮಾಡುವುದು ಕಷ್ಟವಾಗುತ್ತದೆ.

ಶ್ರೀ ಬಿ.ಎಸ್. ಯಡಿಯಾರಪ್ಪ.—ಸ್ವಾಮಿ, ದಿನಗೂಲಿ ಕಾರ್ಮಿಕರನ್ನು ಕಾನೂನು ಪ್ರಕಾರ ಖಾಯಂ ಮಾಡದಿರಲು ಕಾರಣವೇನು ? ಮತ್ತು ಖಾಯಂ ಆದವರಿಗೂ ಸಂಬಳವನ್ನು ಕೊಡದಿರಲು ಕಾರಣವೇನು ? ಎನ್ನುವ ಬಗ್ಗೆ ಮಾನ್ಯ ಸಚಿವರು ನನಗೆ ಸೋಮವಾರ ಉತ್ತರವನ್ನು ಕೊಡಬೇಕು.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ.—ಸೋಮವಾರ ಹೇಳಿಕೆಯನ್ನು ಕೊಡುತ್ತೇನೆಂದು ನಾನು ಈಗಾಗಲೇ ಹೇಳಿದ್ದೇನೆ.

ಶ್ರೀ ವಿ. ಧನಂಜಯಕುಮಾರ್.—ಸೋಮವಾರ ಉತ್ತರವನ್ನು ಕೊಡುತ್ತೇನೆಂದು ಮಾನ್ಯ ಮಂತ್ರಿಯವರು ಹೇಳಿರುವುದು ಸರಿ. ನನ್ನ ಪ್ರಶ್ನೆ ಏನೆಂದರೆ ರಾಜ್ಯದಲ್ಲಿರತಕ್ಕ ಎಲ್ಲ ಸರ್ಕಾರಿ ತೋಟಗಾರಿಕೆಯಲ್ಲಿಯೂ, ಖಾಯಂ ಕಾರ್ಮಿಕರಿದ್ದಾರೆ, ಆದರೆ ಅಲ್ಲಿರತಕ್ಕ ದಿನಗೂಲಿ ಕಾರ್ಮಿಕರನ್ನು ಏತಕ್ಕೆ ಖಾಯಂ ಮಾಡುವುದಿಲ್ಲ ಎಂಬುದಕ್ಕೆ ಉತ್ತರ ಕೊಡಬೇಕು. ಇದರ ಜೊತೆಗೆ ಯಾವುದೇ ಕ್ಷೇತ್ರದಲ್ಲಾಗಲಿ 240 ದಿವಸಕಾಲ ಕಾರ್ಮಿಕರು ಒಂದೇಸಮನೆ ಕೆಲಸಮಾಡಿದರೆ ಅವರನ್ನು ಖಾಯಂ ಮಾಡಬೇಕೆಂದು ಇದೆ, ಅವರಿಗೆ ಖಾಯಂ ನೌಕರರಿಗೆ ಸಿಕ್ಕುವಂತೆ ವೇತನ ಸೌಲಭ್ಯ ಸಿಕ್ಕಬೇಕು, ವೈದ್ಯಕೀಯ ಸೌಲಭ್ಯ ಸಿಕ್ಕಬೇಕು ರಜೆಯ ಸೌಲಭ್ಯ ಸಿಕ್ಕಬೇಕು. 1200 ದಿವಸ ಕೆಲಸಮಾಡಿದವರನ್ನು ಖಾಯಂ ಮಾಡದಿರುವುದಕ್ಕೆ ಏನು ಕಾರಣ ಎಂಬುದನ್ನು ಸರ್ಕಾರ ತಿಳಿಸಬೇಕು.

ಇನ್ನೊಂದು ಪ್ರಶ್ನೆ ಎಂದರೆ ಇವತ್ತು ತೋಟಗಾರಿಕೆ ಇಲಾಖೆಯವರು ನಡೆಸುತ್ತಿರುವ ತೋಟಗಳು ನಷ್ಟದಿಂದ ನಡೆಯುತ್ತಿವೆ. ಆದರೆ ದಿನಗೂಲಿ ಕಾರ್ಮಿಕರು ಯಾರಿದ್ದಾರೆ....

ಅಧ್ಯಕ್ಷರು.—ತಾವು ಕಾರ್ಫಿಕೇಷನ್ ಮಾತ್ರ ಕೇಳಬೇಕು. ಈರಿತಿ ಭಾಷಣ ಮಾಡುತ್ತಾ ಹೋದರೆ ಹೇಗೆ ಸಾಧ್ಯವಾಗುತ್ತದೆ ? ಇದಕ್ಕೆ ಪೂರಕವಾದ ಹಿನ್ನೆಲೆ ಏನು ಎಂಬುದನ್ನು ಹೇಳಿದರೆ ಸಾಕು.

ಶ್ರೀ ವಿ. ಧನಂಜಯಕುಮಾರ್.—ತೋಟಗಾರಿಕೆ ಇಲಾಖೆಯು ನಷ್ಟದಲ್ಲಿ ನಡೆಯುತ್ತಿರುವುದರಿಂದ ಇವರನ್ನು ಖಾಯಂ ಮಾಡುವುದಕ್ಕಾಗುವುದಿಲ್ಲ ಎಂದು ಹೇಳುತ್ತಿದ್ದಾರೆ, ಇದಕ್ಕೆ ಪ್ರಮುಖ ಕಾರಣಗಳೇನು ಎಂಬುದನ್ನು ಹೇಳಬೇಕು.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳಿ.—ನಿಮ್ಮ ಗಮನ ಸೆಳೆಯುವ ಸೂಚನೆಯಲ್ಲಿ ಕೇವಲ ಈ ಕೂಲಿಗಾರರಿಗೆ ಹಣವನ್ನು ಕೊಡತಕ್ಕ ವಿಚಾರಕ್ಕೆ ಸಂಬಂಧಪಟ್ಟಂತೆ ಇದೆ. ತಾವು ಅದನ್ನು ಬಿಟ್ಟು ಬೇರೆ ಪ್ರಶ್ನೆಯನ್ನು ಕೇಳುವುದಾದರೆ ಅದಕ್ಕೆ ಪ್ರತ್ಯೇಕವಾಗಿ ಪ್ರಶ್ನೆ ಕಳುಹಿಸಿಕೊಟ್ಟರೆ ವಿವರಗಳನ್ನು ತರಿಸಿಕೊಡುತ್ತೇನೆ.

ಶ್ರೀ ಕೆ. ವಸಂತ ಬಂಗೇರ.—ಸ್ವಾಮಿ, ಜೀತದಾಳುಗಳನ್ನು ಜೀತದಿಂದ ಮುಕ್ತ ಮಾಡುತ್ತೇವೆಂದು ಹೇಳುತ್ತಿದ್ದೀರಿ. ಆದರೆ ತೋಟಗಾರಿಕೆ ಇಲಾಖೆಯಲ್ಲಿ ಅಧಿಕಾರಿಗಳು ಈ ದಿನಗೂಲಿ ಕಾರ್ಮಿಕರನ್ನು ತುಚ್ಛವಾಗಿ ನಡೆಸಿಕೊಂಡು ಜೀತದಾಳುಗಳಂತೆ ನೋಡಿ ಕೊಳ್ಳುತ್ತಿದ್ದಾರೆ. ಇದು ಸರಿಯೇ ?

ಇಷ್ಟೇ ಅಲ್ಲ ಅಲ್ಲಿಯ ಕೂಲಿಗಾರರು ಟಿ.ಎಂ.ಎಸ್. ಭಾರತೀಯ ವಜದೂರು ಸಂಘದವರ

ಜೊತೆಯಲ್ಲಿ ಸೇರಿದ್ದಾರೆಂದು ಅವರಿಗೆ ವೇತನವನ್ನು ಸಹ ವಿತರಣೆ ಮಾಡುತ್ತಾ ಇಲ್ಲ ಆ ರೀತಿಯಾಗಿ ಸರ್ಕಾರದವರು ಏನಾದರೂ ಆದೇಶವನ್ನು ಕೊಟ್ಟಿರುತ್ತಾರೆಯೇ ಇದರ ಬಗ್ಗೆ ಹೇಳಿಕೆಯನ್ನು ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ವಿಶ್ವನಾಥರಾಜ್ ಮುದ್ದಾಳಿ.—ಅಲ್ಲಿಯ ನೌಕರರು ಮಾನ್ಯ ಸದಸ್ಯರು ಹೇಳಿದಂತೆ ಟಿ.ಎಂ.ಎಸ್. ಸದಸ್ಯರಾಗಿದ್ದಾರನ್ನು ತಕ್ಕಂಥದ್ದು ನನ್ನ ಗಮನಕ್ಕೆ ಬಂದಿಲ್ಲ.

ಶ್ರೀ ಎ. ರುಕ್ಮಿಣಿ ಪೂಜಾರಿ.—ಮಾನ್ಯ ಅಧ್ಯಕ್ಷರೇ, ಈ ತೋಟಗಾರಿಕೆ ಇಲಾಖೆಯಲ್ಲಿ ದುಡಿಯುತ್ತಿರತಕ್ಕಂಥ 70 ಜನ ಕಾರ್ಮಿಕರಿಗೆ, ನಾಲ್ಕು ತಿಂಗಳಿಂದ ವೇತನವನ್ನು ಕೊಟ್ಟಿಲ್ಲ. ಕಾರ್ಮಿಕರಿಗೆ ಕೊಡಬೇಕಾದಂಥ ದಿನಗೂಲಿಯನ್ನು ಕೊಡದೆ ಇದ್ದುದರಿಂದ ಅವರು ಜೀವನವನ್ನು ಮಾಡುವುದೇ ಬಹಳ ಕಷ್ಟವಾಗಿರುತ್ತದೆ. ಇದು ಒಂದು ಗಂಭೀರವಾದ ಪರಿಸ್ಥಿತಿಯಾಗಿರುತ್ತದೆ. ಇದಕ್ಕೆ ಮಾನ್ಯ ಸಚಿವರು ಉತ್ತರವನ್ನು ಕೊಡಬೇಕು ಮತ್ತು ಅವರ ವೇತನವನ್ನು ವಿತರಣೆ ಮಾಡುವ ಬಗ್ಗೆ ಕಾರ್ಯಕ್ರಮವನ್ನು ತೆಗೆದು ಕೊಳ್ಳಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಸೋಮವಾರ ಈ ವಿಷಯದ ಬಗ್ಗೆ ವಿವರವಾಗಿ ಹೇಳಿಕೆಯನ್ನು ಕೊಡುತ್ತೇನೆಂದು ಹೇಳಿದ್ದಾರೆ.

ಶ್ರೀ ಬಿ.ಎಸ್. ಯಡಿಯಾರಪ್ಪ.—ಮಾನ್ಯ ಅಧ್ಯಕ್ಷರೇ, ಈ ಕ್ಷೇತ್ರ ಸರ್ಕಾರಿ ಕ್ಷೇತ್ರ ತಾಪೂ ಕೊಡ ಆಕ್ಷೇಪದ ಪ್ರತಿನಿಧಿಗಳಾಗಿದ್ದೀರಿ. ಸರ್ಕಾರಿ ಕ್ಷೇತ್ರದಲ್ಲಿಯೇ ಇಂಥ ಪರಿಸ್ಥಿತಿಯಾದರೆ ಕರ್ನಾಟಕಾದ್ಯಂತ ಇರುವ ದಿನಗೂಲಿ ಕಾರ್ಮಿಕರ ಪರಿಸ್ಥಿತಿ ಏನು ಎಂಬುದಾಗಿ ಕೇಳಬೇಕಾಗಿದೆ.

ಅಧ್ಯಕ್ಷರು.—ಮಾನ್ಯ ಸಚಿವರು ಸೋಮವಾರ ಹೇಳಿಕೆ ಕೊಡುತ್ತೇನೆಂದು ಹೇಳಿದ್ದಾರೆ.

1-00p.m.

(ii) ವಿಷಯ.—ಚಿತ್ರದುರ್ಗ ಜಿಲ್ಲೆಯ ಜನತಾ ಮನೆಗಳ ಬಗ್ಗೆ

ಶ್ರೀ ಕೆ. ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಚಿತ್ರದುರ್ಗ ಜಿಲ್ಲೆಯಲ್ಲಿ ಜನತಾ ಮನೆಗಳನ್ನು ನಿರ್ಮಿಸಿದರೊಂದಾಗಿ ಬಾಕಿ ಮೊಬಲಗನ್ನು ಪಾವತಿ ಮಾಡುವಂತೆ ಒತ್ತಾಯಿಸಿ ತೊಂದರೆಗೊಳಗಾದ ಜನರು ನಡೆಸಿದ ಧರಣಿ ವಿಚಾರದ ಬಗ್ಗೆ ಮಾನ್ಯ ಮಂತ್ರಿಗಳ ಗಮನವನ್ನು ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ (ಕಾನಿನ್), ಸಂಸದೀಯ ವ್ಯವಹಾರಗಳ ಮತ್ತು ವಸತಿ ಶಾಖೆಯ ಸಚಿವರು.—ಮಾನ್ಯ ಅಧ್ಯಕ್ಷರೇ, ತಮ್ಮ ಅಪ್ಪಣೆ ಪಡೆದು ಈ ಒಂದು ಹೇಳಿಕೆಯನ್ನು ಮಾಡುವುದಕ್ಕೆ ಇಷ್ಟಪಡುತ್ತೇನೆ.

ಚಿತ್ರದುರ್ಗ ಜಿಲ್ಲೆಗೆ 1982-83ನೇ ಸಾಲಿನಲ್ಲಿ 5200 ಮನೆಗಳು ಮಂಜೂರಾಗಿತ್ತು. ಇದಕ್ಕೆ ಹಣ ಬಿಡುಗಡೆ ಮಾಡಲಿಲ್ಲ. 1983-84ನೇ ಸಾಲಿನಲ್ಲಿ 3185 ಮನೆಗಳು ಮಂಜೂರಾಗಿದ್ದು ಈ ಮನೆಗಳನ್ನು 1982-83 ಪ್ರಾರಂಭಿಸಿದ ಮನೆಗಳ ಲೆಕ್ಕಕ್ಕೆ ತೆಗೆದುಕೊಳ್ಳಬೇಕಾಗಿತ್ತು. 3185 ಮನೆಗಳಿಗೆ ಕೊಡಬೇಕಾಗಿರುವ 63.70 ಲಕ್ಷ ರೂ.ಗಳ ಪೈಕಿ ಈಗಾಗಲೇ 20 ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಲಾಗಿದೆ. ಇದಲ್ಲದೆ ಮೇ-ಜೂನ್ 1983 ರಲ್ಲಿ 1981-82ನೇ ಸಾಲಿನ ಎರಡನೇ ಹಂತದ ಬ್ಯಾಂಕ್ ಸಹಾಯದಿಂದ ಕಟ್ಟಲ್ಪಡುವ ಮನೆಗಳಿಗೆ (1100) 16.50 ಲಕ್ಷ ರೂ.ಗಳ ಪೂರ್ಣ ಸಾಲ ರೂಪದ ಹಣವನ್ನು ಸರ್ಕಾರವು ಬಿಡುಗಡೆ ಮಾಡಿದೆ.

1983-84ನೇ ಸಾಲಿನಲ್ಲಿ ಮಂಜೂರಾದ 3185 ಮನೆಗಳಿಗಾಗಿ ಬಿಡುಗಡೆಯಾಗಬೇಕಾಗಿರುವ ಉಳಿಕೆ ಸಹಾಯಧನಕ್ಕಾಗಿಯೂ (43.70 ಲಕ್ಷ ರೂಪಾಯಿಗಳು) ಮತ್ತು 1982-83 ರಲ್ಲಿ ಪ್ರಾರಂಭಿಸಿದ ಎನ್ನಲಾಗಿದ್ದ 1845 ಹೆಚ್ಚುವರಿ ಮನೆಗಳು ಮಂಜೂರಾತಿಗಾಗಿಯೂ, ಪ್ರಸ್ತುತ ಆಂದೋಳನ ವಾಗಿದೆ. ಈ ಹೆಚ್ಚುವರಿ ಮನೆಗಳಿಗೆ 36.90 ಲಕ್ಷ ರೂಪಾಯಿ ಸಹಾಯಧನವು ಬೇಕಾಗಿರುತ್ತದೆ.

1981-82ನೇ ಸಾಲಿನ (ಸೀರೆಸ್) ಎರಡನೇ ಹಂತದ ಮನೆಗಳಿಗೆ 400 ಲಕ್ಷ ರೂಪಾಯಿಗಳನ್ನು 1983-84ನೇ ಸಾಲಿನಲ್ಲಿ ಎಲ್ಲಾ ಜಿಲ್ಲೆಗಳಿಗೂ ಮಂಜೂರಾಗಿರುವ ಮನೆಗಳಿಗೆ 386 ಲಕ್ಷ ರೂಪಾಯಿಗಳನ್ನು ಸರ್ಕಾರವು ಮುಂಗಡವಾಗಿ ಕೊಟ್ಟಿದೆ. ಇದರಿಂದ ವಿಧಾನ ಮಂಡಲವು ಅನುಮೋದಿಸಿರುವ ಆಯವ್ಯಯದಲ್ಲಿ ಶೇಕಡ 50ಕ್ಕೂ ಹೆಚ್ಚು ಹಣವನ್ನು ಬಿಡುಗಡೆ ಮಾಡಿದಂತಾಗಿದೆ. ವಿಧಾನಮಂಡಲವು ಪೂರ್ಣ ಆಯವ್ಯಯಕ್ಕೆ ಒಪ್ಪಿಗೆಕೊಟ್ಟ ನಂತರ ಉಳಿಕೆಯ ಹಣವನ್ನು ಮಂಜೂರು ಮಾಡಬೇಕಾಗುತ್ತದೆ.

ಶ್ರೀ ಕೆ. ಶಿವಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಚಿತ್ರದುರ್ಗ ಜಿಲ್ಲೆಯಲ್ಲಿ ಜನತಾ ಮನೆಗಳನ್ನು ಕಟ್ಟಲು ಒಂದು ಕಂತಿನ ಹಣ ಬಿಡುಗಡೆಯಾಗಿ, ಈಗ ಅರ್ಧಂಬರ್ಧ ಗೋಡೆಗಳನ್ನು ಕಟ್ಟಿಕೊಂಡಿದ್ದಾರೆ. ಈಗ ತಾವು ಬಾಕಿ ಹಣ ಕೊಡದೇ ಹೋದರೆ ಮಳೆಗಾಲ ಪ್ರಾರಂಭವಾಗಿರುವುದರಿಂದ ಕಟ್ಟಿರುವ ಗೋಡೆಗಳೆಲ್ಲಾ ಬಿದ್ದುಹೋಗುತ್ತವೆ, ಕೆಲವೆಲ್ಲಾ ಬಿದ್ದು ಹೋಗಿವೆ. ಆದುದರಿಂದ ಬಡಜನರು ಚಿತ್ರದುರ್ಗದ ಜಿಲ್ಲಾಧಿಕಾರಿಗಳ ಕಛೇರಿ ಮುಂದೆ 14 ದಿವಸಗಳಿಂದ ಧರಣಿ ಸತ್ಯಾಗ್ರಹ ಮಾಡುತ್ತಿದ್ದಾರೆ. ತಕ್ಷಣ ತಾವು ಬಾಕಿ ಹಣ ಬಿಡುಗಡೆ ಮಾಡದೆ ಹೋದರೆ, ಮೇಲುಹೋದಿಕೆ, ಮರಮುಟ್ಟು